

# கதிர்காம யாத்திரை



சென்ற முறை கரையோரப் பாதை வழியாகத் தமிழர்கள் தங்கள் பாரம்பரியப் பிரதேசங்களைக் கடந்து கதிர்காம யாத்திரை செய்ததைப் பற்றிக் குறிப்பிட்டேன். புலம்பெயர்ந்து வந்த பிறகும்

அந்த நினைவுகள் நெஞ்சில் நிழலாடுகின்றன. அத்தகைய இனிய சந்தர்ப்பம் வாழ்க்கையில் இனியொரு தடவை கிடைக்குமா என்று எதிர் பார்க்க முடியவில்லை. இன்றும் கிழக்கு மாகாணத்திலிருந்து உற்சவகாலங்களில் தமிழர்கள் இந்தப் பாதையினூடாகக் கதிர்காமம் செல்கிறார்கள். ஆனால் சிலவேளைகளில் யால வனப்பகுதியில் நடைபெறும் தாக்குதல்களைக் காரணங்காட்டி இப்பிரயாணத்தை அரசாங்கம் தடை செய்து விடுகின்றது.

பொதுவாக மனிதர்களுக்குக் காடுகளினூடாக இயற்கைக் காட்சிகளை ரசித்தவாறே இரவு நேரங்களில் மர நிழல்களில் படுத்துறங்கி இத்தகைய பிரயாணங்களை மேற்கொள்வதில் ஆர்வம் அதிகம். ஆதியில் காட்டு வாழ்க்கை வாழ்ந்ததனாலே என்னவோ மனிதன் இத்தகைய சபாரி வாழ்வை விரும்புகிறான். இளமைக் காலத்தில் எனக்கும் என்னோடொத்த நண்பர்களுக்கும் அத்தகைய வாழ்வில் விருப்பமிருந்தது. அதற்காக நாங்கள் ஆபிரிக்க காவுக்கா போகமுடியும்? காசுக்கு எங்கே போவது? கிடைத்தது கதிர்காம யாத்திரைதான். அதைப் பயன்படுத்திக் கொண்டோம்.

பக்தர்கள் குழாம் குழாமாகக் கதிர்காமம் போன காலமொன்றிருந்தது. பிற்காலத்தில் குழந்தை குட்டிகளையும் அள்ளிக் கட்டிக் கொண்டுமாட்டுவண்டிகளில் அல்லது உழவு இயந்திரங்களில் உணவுப் பொருட்களையும் ஏற்றிக் கொண்டு உல்லாசப் பயணஞ்செய்து ஆற்றுப் படுக்கைகளில் ஒரு புறம் யானைக் கூட்டங்களும் மறுபுறம் மனிதர்களும் இரவு நேரங்களில் படுத்துறங்கிச் செல்லும் ஒரு திரில்லான பிரயாணமாகக் கதிர்காமப்

பயணம் மாறிவிட்டது. அதனால் எங்களுக்கு அந்தத் திரில்லை அனுபவிக்க வேண்டுமென்னும் ஆசை பிறந்துவிட்டது.

அதிகாலையில் எழுந்து அரோகரா போட்டபடி மக்கள் தங்கள் பிரயாணத்தைத் தொடங்குவார்கள். காலை நேரம் நடைப்பயணத்திற்கு இலகுவாக இருக்கும். மத்தியானம் ஆக ஆகச் சூரியனின் ஆவேசம் நிலத்தை நெருப்பாக்கத் தொடங்கும். பின்னர் எங்காவது மர நிழல்களில் ஓதுங்கி விடவேண்டும்.



காலைச் சாப்பாட்டையும் மத்தியானச் சாப்பாட்டையும் முடித்தபிறகு சற்று ஓய்வெடுத்த பின்னர் பின்னேரம் மூன்று அல்லது நான்கு மணிக்குப் பின்னர் வெயில் குறையத் தொடங்கியதும், மீண்டும் மூட்டை முடிச்சுகளைக் கட்டிக் கொண்டு பிரயாணம் ஆரம்பிக்கும். கிட்டத்தட்ட பின்னேரம் ஆறு ஏழு மணிவரை அதாவது காலைகளை இருள் கவவும் வரை நடைப்பயணம் தொடரும்.

இரவு நேரங்களில் மக்கள் குறிப்பிட்ட இடங்களுக்கு வந்து சேருவார்கள். திட்டத் திட்டாக மரங்களின் கீழும் மணற்பரப்புகளிலும் மக்கள் தங்கள் தங்கள் உறவினர்களுடன் கூடி உணவு சமைத்து உண்பர். அந்த இரவுப் பொழுது மிகவும் இனியதாகவும் அதேவேளைகொஞ்சம் பயம் கலந்ததாகவும் இருக்கும். எந்த நேரத்திலும் யானைக் கூட்டங்களோ, சிறுத்தைப் புலியோ அல்லது கரடியோ வந்து தாக்கலாமென்ற பயத்தில் அனேகமானவர்கள் விழித்தபடி கதைத்துக் கொண்டிருப்பார்கள். எல்லோரும் உறங்கிவிட்டால் சில வேளைகளில் அந்த வழியில் வரும் யானைகள் தூர்பவர்களை உழக்கிக் கொண்டு செல்லவோ கரடி அல்லது சிறுத்தைகள் குழந்தைகளைக் கவவிக்கொண்டு சென்றுவிடவோ கூடுமென்றும் பயத்தில் பெண்களையும் குழந்தைகளையும் தூரங்காட்டு ஆண்கள் இரவில் விழித்திருப்பார்கள்.

ஆனால் மிருகங்கள் பாவம். இதுவரை அந்த அநியாயத்தை கதிர்காம யாத்திரீகர்களுக்கு இழைத்ததில்லை. மனிதர்களின் குரலைக்கேட்டால் எந்தக் கொடிய விலங்கும் தானாகவே ஒதுங்கிப் போய்விடும். ஆஹா, நல்லதொரு இரை அகப்பட்டுவிட்டது என்று எந்தச் சிறுத்தையோ வேங்கையோ கரடியோ சிங்கமோ யோசிப்பதில்லை.

இயற்கையின் சிருஷ்டிப்பின் சிகரமான மனிதருக்கெதிராய் விலங்குகள் சிந்தித்துச் செயற்படுவதில்லை. தனிவழியில் தனியொரு மனிதன் அகப்பட்டுவிட்டால் சிலவேளைகளில் பசியோடிருக்கும் விலங்கோ அல்லது கூட்டத்தை விட்டு விரகதியில் விலகித் திரியும் யானையோ குழுமாதோ அம்மனிதனைத் தாக்கச் சில நேரம் முயலக் கூடும்.

இதை எழுதும்போது மிகவும் வேதனையாக இருக்கின்றது. நமது நாட்டில் தனித்துப் பிரயாணப்பட்ட எத்தனையோ தமிழர்கள் காணாமற் போய்விட்டார்கள். இத்தனைக்கும் அவர்கள்

'கதிர்காம யாத்திரைக்காய் காட்டுவழி போனதில்லை

எதிராக யாருக்கும் இன்னலிழைக்கவில்லை வீட்டுக்குள் வந்து விலங்கிழுத்துச் சென்றது போல்

நாட்டுக்குள் அன்றோ நரபலிக்கு உள்ளானார்கள்.

புத்தன் அளித்த புனித வழிநடப்போர் இத்தரையில் செய்யும் இழிசெயல்கள் ஒன்றிரண்டா

பல்வணங்கிச் சொல்வணங்காப் பாவியர்கள் ஈனமற்றுக்

கொல்லுந் தொழிலையன்றோ குலத் தொழிலாய்க் கொண்டுவிட்டார்.

குலமகளிர் நெற்றியிலே குங்குமத்தைக் கண்டதனால்

கொலை வெறியர் செய்த கொடுமைகள்தான் எம்மட்டு?'

விலங்குகள் வாழும் காட்டிலும் மோசமான கொடியவர்கள் வாழும் நாட்டில் நாம் சிறுபான்மையினராகப் பிறந்து விட்டோமே என்பதையெண்ணும் போது வேதனை நெஞ்சை நிரப்புகின்றது.

கதிர்காமத்திற்குக் காட்டு வழியில் போக விரும்பாது பஸ்ஸிலேறி நாட்டு வழியிற்போன எத்தனையோ தமிழ் இளைஞர்கள் காணாமற் போய்விட்டார்கள். எனது உறவுக்காரப் பையனொருவனுக்கும் இந்தக் கதியேற்பட்டது. அந்தக் காலத்தில் பலர் கரையோரப் பாதை வழியாக நடந்து போனார்கள். அவன் விலங்குகளுக்குப் பயந்து தனியே பஸ்ஸில் போனான். போனவன் திரும்பி வரவேயில்லை. அவன் சென்ற வழியிலிருந்து இராணுவ முகாம்களுக்கெல்லாம் சென்று விசாரித்தும் அவனைப் பற்றிய தகவல் கிடைக்கவில்லை. இப்படிப்பலபேர் காணாமற் போனார்கள். அவர்களெல்லாம் இன்றுள்ள காணாமற் போனோர் பட்டியலில் இடம் பெறவில்லை.

ஒரு தடவை கதிர்காமத்திற்கு பஸ்ஸில் சென்று திரும்பியபோது மொனாரகலையில் வைத்து ஒரு பஸ் கண்டக்டர் வந்தவர்கள் தமிழர்கள்தான் என்ற இளக்காரத்தில் சில பெண்களைக் கைகளாற் தள்ளித் தகாத முறையில் நடக்க முற்பட்டான். அன்று ஒரு தமிழ் யாத்திரீகன் கொல்லப்பட்டு அவனது பிணம் பஸ் நிலையத்தில் ஓரிடத்தில் கிடந்தது.

கதிர்காம யாத்திரையை தமிழர்கள் சிங்கள நாட்டுப் புறங்களுடாகச் செய்வது மிகவும் அபாயகரமானது. தமது பாரம்பரியக் கரையோரப் பிரதேசங்களுடாகச் சென்று தமது பிரதேசமான யால வனப்பகுதியைக்கடந்து கதிர்காமத்தை அடைவதே அன்ற தொட்டு இன்றுவரை செய்யப்பட்டு வருகின்றது. அந்தப் பாரம்பரியத்தை இழந்து விடாது தொடரவேண்டும்.

- தொடருவம்.

கடற்கரை மணலில் உன் பெயர் எழுதி வைத்தேன்  
காரணம், உன் பெயராவது குளிக்கட்டும் என்று!

## ஸ்ரீமதி யோகா தில்லைநாதன் 16வது ஆண்டாக நடாத்தும்



# "கானக்குயில் 2008"

- லண்டனில் பிறந்து வளர்ந்த சிறுவர், சிறுமியர், இளைஞர், யுவதிகள் பங்குகொள்ளும் இசை நிகழ்ச்சி
- ரசிகர்களின் வாக்குகளால் கடந்த ஆண்டுகளில் தெரிவு செய்யப்பட்ட பால, இளைய, கானக்குயில்களின் சிறப்புப் பாடல்கள்
- முன்னணி இசைக்குழு சித்ராலயாவின் பின்னணி இசையில் "கானக்குயில் 2008"
- Brinthanின் சிறந்த ஒளி ஒலியமைப்பில் இடம்பெறும் நிகழ்ச்சி
- வயிற்றுக்கு விருந்தளிக்க Rayners Lane சென்னை மசாலாவின் சுவைமிகு சிற்றாண்டி உணவு வகைகள் விற்பனைக்குண்டு

**டிக்ட் : தனிநபர் £12.50, 12 வயதிற்குட்பட்டோர் £ 7.50**

ரசிகப் பெருமக்களே ! உங்களை உங்கள் ஆசனங்களில் மாலை மணி 5.45க்கு காண ஆசைப்படுகின்றோம் கடந்த 15 ஆண்டுகளைப் போல் நேரம் தவறாமல் மாலை மணிக்கு ஆரம்பமாகி 10.45க்கு முடிவாகும் காதுக்கினிய இசை நிகழ்ச்சி " கானக்குயில் 2008 "

விபரங்களுக்கு அழையுங்கள்  
**020 8251 0996 / 0790 332 7708**

### ஆதரவு வழங்குவோர்:

Ayngaran international, Tharani Jewellery, Ratna & Co, A-Lanka Travels, London Baba Suresh Krishna, V.K Autos, Vaishna Super Foods, Rathy Jewellers, T&K Accountancy Groups, Rasam Gayathri Sliks, Lucky Windows, Saraswathy Bavans, Malar Supermarket, Rani Silks, Chennai Masala



**November 15**  
**GREENFORD TOWN HALL,**  
**Ruislip Road,**  
**Opposite Mansell Road,**  
**Greenford, UB6 9QN**  
**மாலை 6 மணிக்கு**

**டிக்ட் கிடைக்கும் இடங்கள்**  
**வெம்பிளி :** தாரணி ஜுவலர்ஸ்  
54, Ealing Road, வெம்பிளி  
(020 902 7111)  
மலர் Super Market  
543, High Road, வெம்பிளி  
(0208 795 5797)

**Eastham :** ராசம் காயத்திரி சில்க்ஸ்  
312, High Street North, Eastham  
(0208 552 6060)

**Ilford :** அட்சயா Silks  
311, Ley Street Ilford, Essex  
(0208 694 6653)

**Lewsiham :** A.J video & Audio  
14, Lompit Hill, Lewsiham  
(0208 694 6653)

**Tooting :** Rani Silks  
4, Selkirk Road, Tooting  
(0208 672 6555)

